

പതിനാലാം കേരള നിയമസഭ
പത്തൊമ്പതാം സമ്മേളനം

നക്ഷത്രചിഹ്നമിട്ട ചോദ്യം നം. 36

3.3.2020 -ൽ മറുപടിയിൽ

വിനോദസഞ്ചാരികളുടെ എണ്ണത്തിലുണ്ടായ കുറവ്

<p><u>ചോദ്യം</u> ശ്രീ.എൻ. ഷംസുദ്ദീൻ ശ്രീ. ടി. വി. ഇബ്രാഹിം ശ്രീ. എൻ.എ. നെല്ലിക്കുന്ന് ശ്രീ. എം. സി. കമറുദ്ദീൻ :</p>	<p><u>മറുപടി</u> ശ്രീ. കടകംപള്ളി സുരേന്ദ്രൻ, സഹകരണവും വിനോദസഞ്ചാരവും ദേവസ്വവും വകുപ്പു മന്ത്രി</p>
<p>എ) ദൈവത്തിന്റെ സ്വന്തം നാടായി വിശേഷിപ്പിക്കപ്പെടുന്ന കേരളത്തിലേക്കുള്ള വിനോദ സഞ്ചാരികളുടെ എണ്ണത്തിൽ കുറവുണ്ടായിട്ടുള്ള കാര്യം സർക്കാരിന്റെ ശ്രദ്ധയിൽ പെട്ടിട്ടുണ്ടോ;</p>	<p>എ) 2019 സെപ്റ്റംബർ വരെയുള്ള സ്ഥിതിവിവര കണക്കുകൾ അന്തിമം ആക്കിയിട്ടുണ്ട്. ഇതനുസരിച്ച് മുൻ വർഷത്തെ ഇതേ കാലയളവിനെ അപേക്ഷിച്ച് വിദേശ വിനോദ സഞ്ചാരികളുടെ എണ്ണത്തിൽ 4.84% -ഉം ആഭ്യന്തര വിനോദസഞ്ചാരികളുടെ എണ്ണത്തിൽ 16.48%-ഉം വളർച്ചാനിരക്ക് കൈവരിക്കാൻ കഴിഞ്ഞിട്ടുണ്ട്.</p>
<p>ബി) കേന്ദ്ര വിനോദ സഞ്ചാര വകുപ്പിന്റെ കണക്കിൽ വിനോദ സഞ്ചാരികൾ സന്ദർശിക്കാൻ ഇഷ്ടപ്പെടുന്ന സംസ്ഥാനങ്ങളിൽ കേരളത്തിന്റെ സ്ഥാനം എത്രമാത്രമാണെന്ന് വ്യക്തമാക്കുമോ;</p>	<p>ബി) കേന്ദ്ര വിനോദസഞ്ചാര മന്ത്രാലയത്തിന്റെ 2018-ലെ കണക്കുകൾ പ്രകാരം വിദേശ വിനോദസഞ്ചാരികളുടെ എണ്ണത്തിൽ കേരളത്തിന്റെ സ്ഥാനം എട്ടാമതും, 2017-ലെ കണക്കുകൾ പ്രകാരം ആഭ്യന്തര വിനോദസഞ്ചാരികളുടെ എണ്ണത്തിൽ കേരളത്തിന്റെ സ്ഥാനം പതിനേഴാമതുമാണ്. ആഭ്യന്തര വിനോദസഞ്ചാരികളുടെ സന്ദർശനം സംബന്ധിച്ച് 2018 മുതലുള്ള കണക്കുകൾ കേന്ദ്ര വിനോദസഞ്ചാര വകുപ്പ് അന്തിമമായി പ്രസിദ്ധീകരിച്ചിട്ടില്ല. എന്നാൽ, കഴിഞ്ഞ പത്ത് വർഷത്തെ കണക്കുകൾ പരിശോധിക്കുമ്പോൾ ഇന്ത്യ സന്ദർശിക്കുന്ന വിദേശ വിനോദസഞ്ചാരികളുടെ എണ്ണത്തിൽ കേരളത്തിന്റെ സ്ഥാനം 7 അല്ലെങ്കിൽ 8 ആണ്. ആഭ്യന്തര സഞ്ചാരികളുടെ വരവിനെ സംബന്ധിച്ചെടുത്തോളം 17 അല്ലെങ്കിൽ 18 ആണ് കഴിഞ്ഞ പത്ത് വർഷമായി കേരളത്തിന്റെ സ്ഥാനം. കഴിഞ്ഞ പത്ത് വർഷത്തെ കണക്കുകൾ പരിശോധിക്കുമ്പോൾ കാര്യമായ ഏറ്റകുറച്ചിൽ ഇക്കാര്യത്തിൽ ഉണ്ടായിട്ടില്ല എന്നത് കാണാൻ കഴിയും.</p>

<p>സി) വിനോദസഞ്ചാരികളുടെ എണ്ണത്തിൽ കുറവുവരാനുള്ള കാരണങ്ങൾ വിശദീകരിക്കാനും വിശദമാക്കുമോ;</p>	<p>സി) 2019 സെപ്റ്റംബർ വരെയുള്ള സ്ഥിതിവിവര കണക്കുകൾ അന്തിമമാക്കിയപ്പോൾ വിനോദസഞ്ചാരികളുടെ എണ്ണത്തിൽ കുറവ് രേഖപ്പെടുത്തിയിട്ടില്ല.</p>
<p>ഡി) അടിസ്ഥാന സൗകര്യങ്ങൾ, ശുചിത്വം എന്നിവയുടെ കാര്യത്തിലെ നിലവാരം വിലയിരുത്തുമോ എന്നറിയിക്കാമോ?</p>	<p>ഡി) സംസ്ഥാനത്തെ വിനോദസഞ്ചാര മേഖലയെ പരിപോഷിപ്പിക്കുന്നതിനും ടൂറിസ്റ്റ് കേന്ദ്രങ്ങളിൽ മെച്ചപ്പെട്ട അടിസ്ഥാന സൗകര്യങ്ങളും ശുചിത്വവും ഉറപ്പ് വരുത്തുന്നതിനുമായി വിവിധ പദ്ധതികൾ വകുപ്പ് കൈക്കൊണ്ട് വരുന്നു. വിവിധ ടൂറിസ്റ്റ് കേന്ദ്രങ്ങളുടെ സാധ്യത വിലയിരുത്തി ടൂറിസ്റ്റുകൾക്ക് ആവശ്യമായ അടിസ്ഥാന സൗകര്യങ്ങൾ ഏർപ്പെടുത്തുന്നതിന് വകുപ്പ് പ്രത്യേക ശ്രദ്ധ ചെലുത്തി വരുന്നു. വിശ്രമ സങ്കേതങ്ങൾ, നടപ്പാതകൾ, കുടിവെള്ള ലഭ്യത, ടോയ് ലെറ്റ് സംവിധാനം, കഫറ്റേരിയ തുടങ്ങിയ അടിസ്ഥാന സൗകര്യങ്ങൾ ഉറപ്പാക്കുന്നതിനായി വകുപ്പ് 'ഗ്രീൻ കാർപ്പറ്റ്' എന്ന പേരിൽ ഒരു പദ്ധതി ആവിഷ്കരിച്ച് നടപ്പാക്കി വരികയാണ്. നിലവിൽ 77 വിനോദസഞ്ചാര കേന്ദ്രങ്ങളാണ് ഈ പദ്ധതിയിൽ ഉൾപ്പെടുത്തിയിട്ടുള്ളത്. പ്രധാന ടൂറിസ്റ്റ് കേന്ദ്രമായ കോവളത്ത് ഇക്കോ പ്രിസർവ് എന്ന എൻ.ജി.ഒ. മുഖേനയും മറ്റ് പ്രധാന വിനോദസഞ്ചാര കേന്ദ്രങ്ങളിൽ മാലിന്യ നീക്കത്തിനായി കുടുംബശ്രീ മിഷൻ മുഖേന 'ക്ലീൻ ഡെസ്റ്റിനേഷൻ കാംപയ്ൻ' പദ്ധതിയും ഇടുക്കി ജില്ലയിൽ എക്സ് സർവ്വീസ് മെൻ ട്രസ്റ്റ് മുഖേനയും വകുപ്പ് നേരിട്ട് തന്നെ ടൂറിസ്റ്റ് കേന്ദ്രങ്ങളിൽ നിന്നും മാലിന്യം നീക്കി ശുചിയായി സംരക്ഷിക്കുന്നതിന് വേണ്ട നടപടികൾ സ്വീകരിച്ച് വരുന്നു.</p> <p>സംസ്ഥാന സർക്കാരിന്റെ മാലിന്യ നിർമ്മാർജ്ജന പദ്ധതിയിൽ ഉൾപ്പെടുത്തി തിരഞ്ഞെടുക്കപ്പെട്ട 79 ടൂറിസം കേന്ദ്രങ്ങളിലെ മാലിന്യ നിർമ്മാർജ്ജനവുമായി ബന്ധപ്പെട്ട് ആവിഷ്കരിച്ച പദ്ധതിയിലൂടെ ടൂറിസം കേന്ദ്രങ്ങളിലുണ്ടാകുന്ന ജൈവ, അജൈവ മാലിന്യങ്ങളെ വേർതിരിച്ച് സംസ്കരിക്കുന്നതിനാണ് ലക്ഷ്യമിടുന്നത്. ഇതിനായി ഒരു ഏജൻസിയെ തിരഞ്ഞെടുത്ത്</p>


ഈ ഏജൻസി മുഖേന മാലിന്യങ്ങൾ ടൂറിസം കേന്ദ്രങ്ങളിൽ നിന്നും മറ്റൊരു സ്ഥലത്തേക്ക് മാറ്റി സംസ്കരിക്കുന്നതിനാണ് ഉദ്ദേശിക്കുന്നത്.

കൂടാതെ മാലിന്യ നിർമ്മാർജ്ജനം ശാസ്ത്രീയവും ഫലപ്രദവുമായ രീതിയിലാണോ ഈ ഏജൻസി നടപ്പിലാക്കുന്നത് എന്നത് സംബന്ധിച്ച് ഒരു 'തേർഡ് പാർട്ടി ഓഡിറ്റിംഗ്' ഇതിൽ ഉൾപ്പെടുത്തിയിട്ടുണ്ട്. കൊച്ചി ആസ്ഥാനമായിട്ടുള്ള കസാറ്റ്, സ്കൂൾ ഓഫ് എൻവയോൺമെന്റ് സ്റ്റഡീസ് ആണ് ഓഡിറ്റ് നടത്തുന്നത്.

ഈ പദ്ധതിയിൽ രണ്ട് ഘടകങ്ങളായ ജൈവമാലിന്യ സംസ്കരണവും അജൈവമാലിന്യ സംസ്കരണവും ഉണ്ട്. ഇതിൽ ജൈവമാലിന്യ സംസ്കരണത്തിനായി തെരഞ്ഞെടുക്കപ്പെട്ട കേന്ദ്രങ്ങളിൽ എയ്റോബിൻ സ്ഥാപിക്കുന്നതിനായി ശുചിത്വ മിഷന്റെ അംഗീകൃത എംപാനൽഡ് ഏജൻസികളിൽ നിന്നും എസ്റ്റിമേറ്റ് നടപടികൾ സ്വീകരിച്ച് വരുന്നു.

ആർ.ടി മിഷന്റെ പാരിസ്ഥിതിക ഉത്തരവാദിത്തത്തിന്റെ ഭാഗമായി കെ.റ്റി.എം ഫൗണ്ടേഷനുമായി ചേർന്ന് ക്ലീൻ കേരള ഇനീഷിയേറ്റീവ് പദ്ധതി നടപ്പിലാക്കുന്നു. ഉത്തരവാദിത്ത ടൂറിസം മിഷൻ പാരിസ്ഥിതിക ഉത്തരവാദിത്ത ടൂറിസം പ്രവർത്തനങ്ങൾക്ക് വലിയ പ്രാധാന്യമാണ് നൽകുന്നത്. തെരഞ്ഞെടുത്ത ടൂറിസം കേന്ദ്രങ്ങളിൽ വിവിധ തരത്തിലുള്ള പരിസ്ഥിതി സംരക്ഷണ/ സൗഹൃദ പ്രവർത്തനങ്ങൾ നടത്തിവരുന്നു. ടൂറിസം സംരക്ഷകർ, ടൂറിസം കേന്ദ്രം ഉൾപ്പെടുന്ന തദ്ദേശസ്വയം ഭരണ സ്ഥാപനങ്ങൾ, ഹരിത കേരളം മിഷൻ, ടൂറിസം, പരിസ്ഥിതി സംരക്ഷണം തുടങ്ങിയ പ്രവർത്തനങ്ങളിലേർപ്പെട്ടിരിക്കുന്ന എൻ.ജി.ഓ-കൾ എന്നിങ്ങനെ വിവിധ സർക്കാർ/ സർക്കാരിതര സ്ഥാപനങ്ങളുടെ സഹകരണത്തോടെ ടൂറിസം കേന്ദ്രങ്ങളെ ഗ്രീൻ സെർട്ടിഫൈഡ് ആക്കി മാറ്റുന്നതിനുള്ള പ്രവർത്തനങ്ങളാണ് ഈ പദ്ധതിയിലൂടെ നടപ്പാക്കുന്നത്.

		<p>ടൂറിസം മേഖലയുടെ സമഗ്ര വികസനം ലക്ഷ്യമാക്കിക്കൊണ്ട് മെച്ചപ്പെട്ട അടിസ്ഥാന സൗകര്യ വികസന പദ്ധതികൾ ഉൾപ്പെടെ ആവിഷ്കരിച്ച് നടപ്പാക്കി വരുന്ന പദ്ധതികളുടെ വിശദാംശം ചുവടെ ചേർക്കുന്നു.</p> <ul style="list-style-type: none"> • മലനാട്-മലബാർ റിവർ ക്രൂയിസ് ടൂറിസം പദ്ധതി • മുസിരിസ് ഹെറിറ്റേജ് പദ്ധതി (രണ്ടാം ഘട്ടം) • തലശ്ശേരി ഹെറിറ്റേജ് പദ്ധതി (രണ്ടാം ഘട്ടം) • ആലപ്പുഴ ഹെറിറ്റേജ് പദ്ധതി • "ഗ്രീൻ കാർപ്പറ്റ്" സ്കീം • കൊല്ലം ജില്ലയിലെ ജഡായു പാറ ടൂറിസം പദ്ധതി • ബാരിയർ ഫ്രീ കേരള ടൂറിസം പദ്ധതി • ഉത്തരവാദിത്ത ടൂറിസം പദ്ധതി • ട്രാവൻകൂർ ഹെറിറ്റേജ് പ്രോജക്ട് • കോവളത്തിന്റെ സമഗ്ര വികസന പദ്ധതി • ശംഖുമുഖത്തിന്റെ സമഗ്ര വികസന പദ്ധതി • ആക്കളം കായലിന്റെ പുനരുജ്ജീവനം • വർക്കലയുടെ സമഗ്ര വികസന പദ്ധതി • വേളിയുടെ സമഗ്ര വികസന പദ്ധതി • വിവിധ ഗസ്റ്റ് ഹൗസുകളുടെ നവീകരണ പദ്ധതികൾ, അഡീഷണൽ ബ്ലോക്കുകളുടെ നിർമ്മാണം തുടങ്ങിയവ • ധർമ്മടം-മുഴുപ്പിലങ്ങാട് ബീച്ചുകളുടെ സമഗ്ര വികസന പദ്ധതി • ലോകോത്തര നിലവാരത്തിലുള്ള ടോയ് ലറ്റ് സമുച്ചയങ്ങൾ • ചാമ്പ്യൻസ് ബോട്ട് ലീഗ്
--	--	---


 സെക്ഷൻ ഓഫീസർ